

1. Производи и стоки без маржа во трговија на мало од 09.03.2022 и ДДВ од 17.03.2022 година

- 1 - леб бел и полубел (цел и сечен на парчиња);
- 2 - сончогледово масло за јадење (без ладно цедено масло);
- 3 - брашно од пченица– тип 400;

Стоките утврдени во точките 1, 2 и 3 (од член 1 став 1 алинеи 1, 2 и 3 од Одлуката), ќе се продаваат во трговијата на мало **по набавна цена**, без трговска (профитна) маржа.

Постапки:

1. Утврдување на набавната цена на наведените стоки и попис;
2. Сторнирање на маржата вкалкулирана во продажната цена од 09.03.2022 година (-663 / -669);
3. Сторнирање на вкалкулираниот ДДВ во продажната цена од 17.03.2022 година (-663 / -664);
4. Усогласување на трговските книги со намалениот износ на сторнирана маржа и ДДВ.

2. Производи и стоки во трговијата на големо кои се продаваат со ограничена највисока вкупна трговска (профитна) маржа од 4% од 09.03.2022 година, со вклучени производствени и оперативни трошоци

Трговскиот ланец на трговијата на големо ги вклучува сите трговски друштва и трговци поединци и производителите кои ги произведуваат стоките кои се предмет на промет и се опфатени со Одлуката, за следните:

- 1 - леб бел и полубел (цел и сечен на парчиња);
- 2 - сончогледово масло за јадење (без ладно цедено масло);
- 3 - брашно од пченица– тип 400;
- 4 - шеќер бел конзумен;
- 5 - трајно кравјо млеко со масленост од 2,8%, 3,2% и 3,5%;
- 6 - свежо месо;
- 7 - сувомеснати производи – салама (посебна и пари- зер од свинско, пилешко и говедско), виршли (пилешки, свински, јунешки) и колбаси (пилешки, свински и говедски) со додатоци во нив;
- 8 - сирење бело кравјо и сирење бело мешано кравјо и овчо;
- 9 - урда кравја;
- 10 - македонски ориз бел;
- 11 - јајца од кокошка и
- 12 - шпагети и макарони од мека и дурум пченица.

Пресметка на маржа:

(Продажна цена - ДДВ) x 4% = вкупна профитна маржа

Продажна (цена) = Набавна цена + Оперативни трошоци + Маржа + ДДВ

Набавна (цена) вредност = Трошоци за набавка

Оперативни трошоци = трошоците за плата на продажно комерцијален сектор, трошоците за струја, вода и други комунални услуги за продажните објекти.

Утврдување на оперативни трошоци:

$$\%OT = \frac{\text{Збир на оперативни трошоци за претходен месец}}{\text{Вкупна набавна вредност на залихи}}$$

$$OT = \text{Набавна вредност на залиха (на маржирани артикли)} \times \%OT$$

Пресметана стапка на 4% = 3,8462%

3. Производи и стоки во трговијата на мало кои се продаваат со ограничена највисока вкупна трговска (профитна) маржа од 3% од 09.03.2022 година, со вклучени производствени и оперативни трошоци

- 1 - шеќер бел конзумент;
- 2 - трајно кравјо млеко со масленост од 2,8%, 3,2% и 3,5%;
- 3 - свежо месо;
- 4 - сувомеснати производи – салама (посебна и пари- зер од свинско, пилешко и говедско), виршли (пилешки, свински, јунешки) и колбаси (пилешки, свински и говедски) со додатоци во нив;
- 5 - сирење бело кравјо и сирење бело мешано кравјо и овчо;
- 6 - урда кравја;
- 7 - македонски ориз бел;
- 8 - јајца од кокошка и
- 9 - шпaгeти и макарони од мека и дурум пченица.

Пресметка на маржа:

(Продажна цена - ДДВ) x 3% = вкупна профитна маржа

Продажна (цена) = Набавна цена + Оперативни трошоци + Маржа + ДДВ

Набавна (цена) вредност = Трошоци за набавка

Оперативни трошоци = трошоците за плата на продажно комерцијален сектор, трошоците за струја, вода и други комунални услуги за продажните објекти.

Пресметковна стапка од нето: 2,9126%.

Утврдување на оперативни трошоци:

Збир на оперативни трошоци за претходен месец

%ОТ = -----

Вкупна набавна вредност на залихи

ОТ = Набавна вредност на залиха (по маржирани артикли) x %ОТ

Врз основа на член 30 став 1 алинеја 1 од Законот за трговија („Службен весник на Република Македонија“ бр. 16/04, 128/06, 63/07, 88/08, 159/08, 20/09, 99/09, 105/09, 115/10, 158/10, 36/11, 53/11, 148/13, 164/13, 97/15, 129/15, 53/16, 120/18 и „Службен весник на Република Северна Македонија“ бр.77/21, 215/21 и 295/21), Владата на Република Северна Македонија, на седницата, одржана на 9 март 2022 година, донесе

О Д Л У К А
ЗА ПОСЕБНИ УСЛОВИ ЗА ТРГОВИЈАТА
НА ОДДЕЛНИ СТОКИ

Член 1

Со оваа одлука се определува највисоката трговска (профитна) маржа како посебен услов во трговијата за следните стоки:

- леб бел и полубел (цел и сечен на парчиња);
- сончогледово масло за јадење (без ладно цедено масло);
- брашно од пченица– тип 400;
- шеќер бел конзумен;
- трајно кравјо млеко со масленост од 2,8%, 3,2% и 3,5%;
- свежо месо;

- сувомеснати производи – салама (посебна и паризер од свинско, пилешко и говедско), виршли (пилешки, свински, јунешки) и колбаси (пилешки, свински и говедски) со додатоци во нив; - сирење бело кравјо и сирење бело мешано кравјо и овчо;

- урда кравја;
- македонски ориз бел;
- јајца од кокошка и

- шпaгeти и макарони од мека и дурум пченица. Највисоката трговска маржа за стоките од ставот 1 на овој член за сите трговски друштва и трговци поединци кои учествуваат во трговскиот ланец во трговијата на големо се утврдува во вкупен износ до 4% на продажната цена пресметана во трговијата на големо, односно во вкупен износ до 3% на продажната цена пресметана во трговијата на мало.

Производителите кои ги произведуваат стоките од ставот 1 на овој член се опфатени во трговскиот ланец на трговијата на големо.

Во продажната цена на трговијата на големо и трговијата на мало се вклучени сите производствени и оперативни трошоци кои јасно ќе бидат искажани при формирањето на продажната цена за стоките наведени во став 1 на овој член.

Стоките утврдени во ставот 1 алинеите 1, 2 и 3 на овој член ќе се продаваат во трговијата на мало по набавна цена, без трговска (профитна) маржа.

Член 2

За стоките од член 1 став 1 од оваа одлука не се пресметува и одобрува рабат и надоместоци кои трговецот на мало ги наплаќа од трговецот на големо

и тоа за рекламирање и за изложување на стоките на рафтови односно полица (примарни и секундарни позиции).

Заради усогласување со ставот 1 на овој член, се склучуваат анекси кон склучените годишни договори за продажба во трговскиот ланец помеѓу добавувачите (трговците на големо) и купувачите (трговците на мало), или се склучуваат нови договори.

Член 3

Највисоката трговска (профитна) маржа на стоките од член 1 од оваа одлука ќе се применува до 31 мај 2022 година.

Член 4

Со денот на влегувањето во сила на оваа одлука престанува да важи Одлуката за посебни услови за трговијата на одделни стоки („Службен весник на Република Северна Македонија“ бр. 41/22).

Член 5

Оваа одлука влегува во сила со денот на објавувањето во „Службен весник на Република Северна Македонија“.